



Bildung, Kultur und Sport

Tamilische Bildungsvereinigung e.V. Bessemerstr 7/c 70435 Stuttgart

தமிழாலயங்களின் நிர்வாகி, பிரிவுசார் செயற்பாட்டாளர்கள் மற்றும் ஆசிரியர்களுக்கானது

**தமிழ்க் கல்விக் கழகம் - யேர்மனி**

தமிழாலயங்களின் கல்வி,கலை,விளையாட்டு ஒருங்கிணைப்பு நடுவம்

**Tamilische Bildungsvereinigung e.V.**

Bessemerstrasse 7/c  
70435 Stuttgart

Tel: +49 (0)7118709767

Fax: +49(0)7118709769

[info@tbvgermany.com](mailto:info@tbvgermany.com)

[www.tbvgermany.com](http://www.tbvgermany.com)

Steuernummer: 99018/55410

Vereinsitz Stuttgart

Reg: VR 6607

Amtsgericht Stuttgart

ஸ்ருங்காட் 09.01.2022

சுற்றறிக்கை 01 – 2022

நடுவச்செயலகம்

மதிப்புக்குரிய நிர்வாகி மற்றும் ஆசிரியர்களுக்கு,

அன்புடையீர்!

மலர்ந்துள்ள புத்தாண்டு 2022இல் உங்களின் தமிழாலயக் குடும்பத்தினர் அனைவரும் குறையற்ற உடல்நலத்துடனும் குவிகின்ற வெற்றிகளுடனும் சிறப்புற எமது வாழ்த்துகளைக் கூறிக்கொள்கின்றோம்.

இத்துடன் இவ்வாண்டுக்கான முக்கிய நிகழ்வுகளை நிரற்படுத்திய அட்டவணை இணைக்கப்பட்டுள்ளது (எமது இணையத்திலும் உள்ளது). இதை உங்களின் தமிழாலயம் சார்பான அனைவருக்கும் வழங்குமாறு கேட்டுக்கொள்கின்றோம்.

சுற்றறிக்கை 11 – 2021இல் குறிப்பிட்டபடி ஆண்டு 6 தொடக்கம் ஆண்டு 12 வரையான பாடநூல்களின் ஈழத்தமிழர் வரலாற்றுப் பாடங்கள் செப்பனிட்டு, அவை வகுப்புமட்டத்தில் அச்சிடப்பட்டுள்ளன. அவை இவ்வாரம் தமிழாலயங்களுக்குப் பொதியில் அனுப்பிவைக்கப்படும். இப்பாடநூல்களை இம்மாதம் நிறைவடைவதற்குள் சம்பந்தப்பட்ட மாணவர்களுக்கும் ஆசிரியர்களுக்கும் பணமின்றி வழங்குவதுடன், அவற்றைக் கற்பிப்பதற்கான ஒழுங்குகளையும் செய்யவும். எல்லாப் பாடநூல்களிலுமுள்ள எல்லாவகையான தவறுகளும் செப்பனிடப்பட்டு, வரும் புதிய கல்வியாண்டில் மறுபதிப்புடன் புதிய பாடநூல்கள் வழங்கப்படும். அதுவரை மிகவும் கவனமாக நாம் குறிப்பிட்டுள்ள விடயங்களைத் தவிர்த்துக் கற்பித்தலை மேற்கொள்ளுமாறு கேட்டுக்கொள்கின்றோம்.

பொங்கல் விழா எதிர்வரும் 14.01.2022 வெள்ளிக்கிழமை நிகழ்வதால் அன்று கொண்டாட முடியாதவர்கள் அடுத்துவரும் இருநாட்களிலும் வழமையான சிறப்புடன் பொங்கிக் கொண்டாடி மகிழலாம். இங்கேயும் பல தமிழாலயங்கள் தொற்று நோயைக் காரணங்காட்டி நிகழ்வை முழுமையாகத் தவிர்க்கின்ற நிலையுள்ளது. தயவுசெய்து சூழ்நிலைக்கு ஏற்றவாறு இயன்றளவுக்கு பண்பாட்டு விழுமியங்களைக் கடைப்பிடித்து மாணவர்களை அந்நிகழ்வில் ஈடுபடுத்துமாறு கேட்டுக்கொள்கின்றோம்.

அரையாண்டுத் தேர்வு குறிப்பிட்டபடி 29.01.2022 சனிக்கிழமை நாடுமுழுவதிலும் 10:00 மணிக்கு நடைபெறும். எனவே அதற்கான எல்லாவகையான ஏற்பாடுகளையும் செய்யுங்கள். முக்கியமாக அத்தேர்வைக் கண்காணிப்பதற்கு, அயற்தமிழாலயத்திலிருந்து ஒருவரை மாத்திரம் அழைத்துத்

தேர்வைச் சிறப்பாக நடாத்தியபின் விடைத்தாள்களை அவரிடமே வழங்கி, அதை அவர் எடுத்துச்சென்று பெறுபேறாக்கி, உங்களுக்கு வழங்குவதற்கான ஒழுங்குகளைச் செய்யுங்கள். எமது சிறப்புப் பிரதிநிதி உங்களுக்கான வினாத்தாட் பொதியை உரியநேரத்துக்கு தேர்வுநிலையத்திற்கு எடுத்து வருவதற்கான ஏற்பாடுகளைச் செய்துள்ளோம்.

கலைத்திறன் போட்டிக்கான ஏற்பாடுகள் நடைபெறுகின்றன. சில தமிழாலயங்கள் அவற்றில் ஈடுபடத் தொடங்கியுள்ள நிலையில், பல தமிழாலயங்கள் தொற்று நோயைக் காரணங்கூறிக்கொண்டு, தமது செயற்திறனை மழுங்குநிலையில் வைத்திருப்பது மிகவும் வேதனைக்குரிய விடயமாகும். எனவே தொற்று நோயின் பாதிப்புக்கு அஞ்சியவர்கள் அதற்கான மாற்றுவழிகளை அமைத்து நிகழ்வைத் தயாரிப்பதற்கான ஏற்பாடுகளைச் செய்து, உங்களின் தமிழாலயத்தை மீண்டும் இயல்பான இயங்குநிலைக்குச் செல்ல வேண்டுமெனக் கேட்டுக்கொள்கின்றோம். இவ்விடயத்தில் கலையாசிரியர்கள் மற்றும் நுண்கலை பயிற்றும் ஆசிரியர்களின் விடாமுயற்சியும் பங்களிப்பும் மிகவும் முக்கியமென்பதை அவர்களுக்கு எடுத்துரைத்துச் செயலாற்றுவது பொறுப்பானவர்களின் கடமையாகும்.

தமிழாலயங்களின் ஆண்டுக் கணக்கறிக்கை இக்காலத்தில் காண்பிப்பது இயல்பான நிகழ்வாகும். சென்ற இரு ஆண்டுகளும் நோய்த் தொற்றைக் காரணங்காட்டிப் பல தமிழாலயங்கள் தமது வரவு செலவை இன்றுவரை பெற்றோர், ஆசிரியர்களுக்குக் காண்பிக்காதுள்ளது தெரிந்த விடயமே. தொடர்ந்து அந்நிலைப்பாட்டைக் கடைப்பிடிக்காது எல்லாத் தமிழாலயங்களும் பெப்ரவரி மாத இறுதிக்குள் உங்களின் தமிழாலயத்தின் வரவு செலவுகளைப் பெற்றோர், ஆசிரியர்களுக்குக் காண்பித்தல் தவிர்க்க முடியாத செயலாகும். ஆண்டுக்கான வரவு செலவுகளைக் காண்பிப்பதற்கு முன்னர், உங்களின் பெற்றோர் பிரதிநிதி அனைத்து வரவு செலவுகளையும் ஆய்வுசெய்து உறுதிப்படுத்திய பின்னரே, காண்பிக்கப்படுதல் வேண்டும். மேற்படி விடயத்தைக் குறிப்பிட்ட காலத்துக்குள் செயற்படுத்த முடியாதவர்கள் எமது நிதிப்பிரிவுப் பொறுப்பாளர் திருமதி மோகனேஸ்வரி குணாளன் அவர்களுடன் கலந்துரையாடி, அதற்கான இறுதிமுடிவைப் பெறுதல் அவசியமாகும்.

நிர்வாகிகளுடனான ஆண்டுநிறைவுக் கலந்துரையாடல் குறிப்பிட்டபடி மாநிலமட்டத்தில் நடைபெறும். அதில் நிர்வாகி, உதவிநிர்வாகி, நிதிப்பிரிவுச் செயற்பாட்டாளர் ஆகிய மூவர் மாத்திரம் கலந்துகொள்ளுமாறு கேட்டுக்கொள்கின்றோம். அக்கலந்துரையாடலில் முக்கியமாக எமது சென்ற ஆண்டின் வரவு செலவுத் தொகுப்பு விரிவாகக் காண்பிக்கப்படவுள்ளது. அதற்கான தனித்துவமான நிகழ்ச்சிநிரல் உரியவேளையில் அனுப்பிவைக்கப்படும்.

இவ்வாண்டிலிருந்து ஆசிரியர்களுக்கான ஆண்டுச் சிறப்புக் கலந்துரையாடலை நடைமுறைப்படுத்தவுள்ளோம். அக்கலந்துரையாடலில் தமிழாலயத்தின் அனைத்து ஆசிரியர்கள் மற்றும் பிரிவுசார்ந்த செயற்பாட்டாளர்களும் கலந்து கொள்ளவேண்டும். அக்கலந்துரையாடலில் எமது ஆண்டு முழுவதற்குமான செயற்பாடுகள்பற்றிய பொதுவான தகவற் பரிமாற்றங்களும் மேம்பாட்டு ஆய்வுக் கலந்துரையாடல்களும் நடைபெறும்.

நன்றி



3/1/2022  
செ. லோகானந்தம் (லோகன்)  
பொறுப்பாளர்

## நிகழ்வுகளின் தொகுப்பு 2022

இல.	நாள்	விடயம்
1	14.01.2022 15.01.2022 16.01.2022	தமிழர் திருநாள்
2	29.01.2022	அரையாண்டுத் தேர்வு
3	05.02.2022	கலைத்திறன் போட்டி - மத்திய மாநிலம்
4	06.02.2022	கலைத்திறன் போட்டி - வடமத்திய மாநிலம்
5	12.02.2022	நிர்வாகிகளுக்கான கலந்துரையாடல் - வடமாநிலம்
6	13.02.2022	நிர்வாகிகளுக்கான கலந்துரையாடல் - தென், தென்மேற்கு மாநிலம்
7	19.02.2022	தமிழ்த்திறன் இறுதிப்போட்டி 2021 - கிழிபெல்ட்
8	20.02.2022	நிர்வாகிகளுக்கான கலந்துரையாடல் - மத்திய, வடமத்திய மாநிலம்
9	27.02.2022	கலைத்திறன் போட்டி - தென்மேற்கு மாநிலம்
10	05.03.2022	கலைத்திறன் போட்டி - வடமாநிலம்
11	12.03.2022	கலைத்திறன் போட்டி - தென்மாநிலம்
12	02.04.2022	32ஆவது அகவை நிறைவு விழா - வடமாநிலம்
13	09.04.2022	32ஆவது அகவை நிறைவு விழா - மத்திய மாநிலம்
14	16.04.2022 அல்லது 24.04.2022	32ஆவது அகவை நிறைவு விழா - தென்மேற்கு மாநிலம்
15	17.04.2022	32ஆவது அகவை நிறைவு விழா - வடமத்திய மாநிலம்
16	30.04.2022	32ஆவது அகவை நிறைவு விழா - தென்மாநிலம்
17	04.06.2022	அனைத்துலகப் பொதுத்தேர்வு
18	11.06.2022 19.06.2022	புலன்மொழி வளத்தேர்வு
19	24.09.2022	ஆசிரியர்களுக்கான கலந்துரையாடல் - வடமாநிலம்
20	01.10.2022	ஆசிரியர்களுக்கான கலந்துரையாடல் - வடமத்திய மாநிலம்
21	02.10.2022	ஆசிரியர்களுக்கான கலந்துரையாடல் - மத்திய மாநிலம்
22	ஒக்ரோபர்	வாணி விழா
23	08.10.2022	தமிழ்த்திறன் தமிழாலயத் தெரிவுப்போட்டி 2022 (முடிவு திகதி)
24	08.10.2022	ஆசிரியர்களுக்கான கலந்துரையாடல் - தென்மேற்கு மாநிலம்
25	09.10.2022	ஆசிரியர்களுக்கான கலந்துரையாடல் - தென்மாநிலம்
26	10.12.2022	தமிழ்த்திறன் மாநிலத் தெரிவுப்போட்டி 2022
27	டிசெம்பர்	நத்தார் விழா